

# AKWUKWỌ MBU NKE MOSES, ANAKPỌ

## JENESIS

1 Na mbu Chineke kere elu-igwe na uwa. 2 Uwa we buru ihe ọbọrọ n'efu na ihe ọbọrọ nkiti; ọchichiri di kwa n'elu obu-miri: Mọ Chineke nērughari kwa n'elu miri. 3 Chineke we si, Ka ihè di: ihè we di. 4 Chineke we hu ihè ahu, na ọ di nma: Chineke we kpa okè n'etiti ihè ahu na ọchichiri ahu. 5 Chineke we kpọ ihè ahu Ehihie, ọchichiri ahu ka Ọ kpọ-kwa-ra Abali. Anyasi we di, ututu we di, buru otu ubochi.

6 Chineke we si, Ka mbara di n'abata miri ahu, ka ọ nọ kwa nākpā okè n'etiti miri na miri. 7 Chineke we me mbara ahu, kpa okè n'etiti miri ahu nke di n'okpuru mbara ahu na miri ahu nke di n'elu mbara ahu: ọ we di otú a. 8 Chineke we kpọ mbara ahu Elu-igwe. Anyasi we di, ututu we di, buru ubochi nke-abua.

9 Chineke we si, Miri ahu nke di n'okpuru elu-igwe, ka achikọta ha n'otù ebe, ka ahụ kwa ala-akọrọ: ọ we di otú a. 10 Chineke we kpọ ala-akọrọ ahu Ala; nchikọta miri ahu ka Ọ kpọ-kwa-ra Oké Osimiri: Chineke we hu na ọ di nma. 11 Chineke we si, Ka ala puputa ahihia ndu, ihe-ọkukú nke nāmiputa nkpuru-oghigha, osisi nkpuru nke nāmi nkpuru di ichè ichè, nke nkpuru-oghigha-ya di nime ya, n'elu ala: ọ we di otú a. 12 Ala we weputa ahihia ndu, ihe-ọkukú nke nāmiputa nkpuru-oghigha di ichè ichè, ya na osisi nke nāmi nkpuru di ichè ichè, nke nkpuru-oghigha-ya di nime ya: Chineke we hu na ọ di nma. 13 Anyasi we di, ututu we di, buru ubochi nke-atọ.

14 Chineke we si, Ka ihe nke nēnye ihè di na mbara elu-igwe ikpa okè n'etiti ehihie na abali; ka ha buru kwa ihe igosi ihe-iriba-ama di ichè ichè, na igu mbe akara akà, na igu ubochi na arọ: 15 ka ha buru kwa ihe nēnye ihè nime mbara elu-igwe inye ihè n'elu uwa: ọ we di otú a. 16 Chineke we kpua ihe uku abua

ahu nke nēnye ihè; Ọ kpuru ihe ahu nēnye ihè nke ka uku ka ọ nāchi ehihie, na ihe ahu nēnye ihè nke ka ntà ka ọ nāchi abali: Ọ kpu-kwa-ra kpakpando nile, 17 Chineke we tiye ha nime mbara elu-igwe inye ihè n'elu uwa, 18 na ichi ehihie na ichi abali, na ikpa okè n'etiti ihè na ọchichiri: Chineke we hu na ọ di nma. 19 Anyasi we di, ututu we di, buru ubochi nke-anọ.

20 Chineke we si, Ka miri nuputa ihe nēnuputa enuputa, bú anu nwere nkpu-ru-obi di ndu, ka anu-ufe feghari kwa n'elu uwa n'iru mbara elu-igwe. 21 Chineke we kè ogologo anu uku nile di na miri, na anu nile ọ bula nwere nkpuru-obi di ndu nke nākpū akpu, nke miri nuputara, di ichè ichè, na anu-ufe nile ọ bula di ichè ichè nke nwere nku: Chineke we hu na ọ di nma. 22 Chineke we gozie ha, si, Muanu ọmùmù, banu uba, juputa miri di n'oké osimiri nile, ka anu-ufe ba kwa uba n'uwa. 23 Anyasi we di, ututu we di, buru ubochi nke-ise.

24 Chineke we si, Ka ala weputa anu di ichè ichè nwere nkpuru-obi di ndu, anu-ulo, na ihe nākpū akpu, na anu-ohia di ichè ichè nke uwa: ọ we di otú a. 25 Chineke we me anu-ohia di ichè ichè nke uwa, na anu-ulo di ichè ichè, na ihe nile ọ bula di ichè ichè nke nākpū akpu n'ala: Chineke we hu na ọ di nma. 26 Chineke we si, Ka ayi kpua madu n'onyinyo-ayi, dika oyiya-ayi si di: ka ha nwe kwa ike n'aru azụ nke oké osimiri, na n'aru anu-ufe nke elu-igwe, na n'aru anu-ulo, na n'aru uwa nile, na n'aru ihe nile ọ bula nākpū akpu nke nākpū akpu n'elu uwa. 27 Chineke we kè madu n'onyinyo-Ya, n'onyinyo Chineke ka Ọ kere ya: nwoke na nwayi ka Ọ kere ha. 28 Chineke we gozie ha: Chineke we si ha, Muanu ọmùmù, banu uba, juputa uwa, buda ya n'okpuru onwe-unu; nwe-kwa-nu ike n'aru azụ nke oké osimiri, na n'aru anu-ute nke

elu-igwe, na n'aru anu nile o bula di ndu nke nakpu akpu n'elu uwa. 29 Chineke we si, Le, enyewom unu ihe-okukú nile o bula nāmputa nkpu-oghgha, nke di n'elu uwa nile, na osisi nile o bula, nke nkpu osisi nāmputa nkpu-oghgha di nime ya; unu ka o diri ibu ihe-oriri: 30 o bu kwa anu-phia nile o bula nke uwa ka M'nyeworo akwukwó ihe-okukú nile o bula, nyc kwa anu-ufe nile o bula nke elu-igwe, nye kwa ihe nile o bula nke nakpu akpu n'elu uwa, nke nkpu-obi di ndu di nime ya, ibu ihe-oriri: o we di otú a. 31 Chineke we hu ihe nile o bula O mere, ma, le, o di nma nke-uku. Anyasi we di, ututu we-di, buru ubochi nke-isi.

2 1 Ewe kesia elu-igwe na uwa, na usu-ha nile. 2 Chineke we jesia ozi-Ya n'ubochi nke-asa, bú nke O jere; O we kwusi n'ubochi nke-asa ahu n'ozi-Ya nile nke O jere. 3 Chineke we gozie ubochi nke-asa ahu, do kwa ya nsq: n'ihí na o bu nime ya ka O kwusiri n'ozi-Ya nile nke Chineke kereri eké n'ije ya.

4 Ndia bu osuso-omumu elu-igwe na uwa mbe ekere ha, n'ubochi ahu mbe Jehova, bú Chineke, mere uwa na elu-igwe. 5 Ma osisi ntà o bula nke phia akádigh n'ua, ihe-okukú o bula nke phia aképugh kwa: n'ihí na Jehova, bú Chineke, akémegh ka miri zo n'elu uwa, o digh kwa madu di ilu olu ubi; 6 ma alulu nési n'ala kwugo n'elu, nédè kwa iru nile nke ala miri. 7 Jehova, bú Chineke, we were ájá sitere n'ala kpu madu, O we ku umc ndu nye n'oghre-imi-ya abua; madu ahu we ghó nkpu-obi di ndu. 8 Jehova, bú Chineke, we kua ubi nke abara ogige n'Iden, n'Iru-anyanwu; O we tiye madu ahu n'ebe ahu, bú onye O kpururi. 9 Jehova, bú Chineke, we me ka osisi nile o bula si n'ala pue, bú nke anáchosi ike n'ile anya, nke di kwa nma ihe-oriri; osisi nke ndu kwa n'etiti ubi ahu abara ogige, na osisi nke ima ezi ihe na ihe ojo. 10 Osimiri nési kwa n'Iden puta idé ubi ahu abara ogige miri; ewe site n'ebe ahu kewa ya, o we ghó isi miri anq. 11 Aha osimiri nke-mbu bu Paishon: nke ahu bu nke nāga ala Havila nile buruburu, ebe ola-edo di; 12 ola-edo ala ahu di nma: n'ebe ahu ka bdellium na nkume onyx di. 13 Aha osimiri nke-abua bu

Gaihon: nke ahu bu nke nāga ala Etiopia nile buruburu. 14 Aha osimiri nke-atq bu Hidekel: nke ahu bu nke nāga Asiria n'Iru-anyanwu. Osimiri nke-anq bu Yufretis. 15 Jehova, bú Chineke, we were madu ahu me ka o nqdu n'ubi Iden abara ogige ilu olu-ya na idebe ya. 16 Jehova, bú Chineke, we nye madu ahu iwu, si, Nkpu nke sitere n'osisi nile o bula nke ubi a abara ogige ka i ganeri eri: 17 ma nkpu nke sitere n'osisi ima ezi ihe na ihe ojo, gi erila nkpu sitere na ya: n'ihí na n'ubochi i geri nkpu sitere na ya i ghagh inwu anwu.

18 Jehova, bú Chineke, we si, O digh nma ka madu ahu nq nani ya; M'gémere ya onye-iyé-aka kwesiri ya. 19 Jehova, bú Chineke, we site n'ala kpu anu-phia nile o bula, na anu-ufe nile o bula nke elu-igwe; O we me ka ha biakute madu ahu, ihu ihe o gākpó ha: ma aha o bula madu ahu nákpó anu nwere nkpu-ru-obi di ndu, nke ahu bu aha-ya. 20 Madu ahu we kpó anu-ulo nile na anu-ufe nke elu-igwe na anu-phia nile o bula aha; ma madu, ahugh onye-iyé-aka kwesiri ya. 21 Jehova, bú Chineke, we me ka oké ura dakwasi madu ahu, o we raru ura; O we weputa otú nime ogiriga-ya, mechie anu-arú n'onqdu-ya: 22 ogiriga ahu, bú nke O weputara n'aru madu ahu, Jehova, bú Chineke, we wue ya dika ulo ka o ghó nwayi, O me ka o biakute madu ahu. 23 Madu ahu we si, Ehe! nka bu nq okpukpu si n'okpukpum puta, na anu-arú si n'anu-arum puta: nka ka agākpó Nwayi, n'ihí na eweputara nka n'aru Nwoke. 24 N'ihí nka ka nwoke gārapu nna-ya na nne-ya, rapara n'aru nwunye-ya: ha ewe ghó otú anu-arú. Ha abua we buru ndi ba oqo, nwoke ahu na nwunye-ya, ma ihere adigh-eme ha.

3 1 Ma agwó di aghughó kari anu phia o bula nke Jehova, bú Chineke, mereri. O we si nwayi ahu, O gābu ezie na Chineke siri, Unu erila nkpu sitere n'osisi o bula nke ubi a abara ogige? 2 Nwayi we si agwó ahu, Ayi neri nkpu osisi nile nke ubi a abara ogige: 3 ma nkpu nke osisi ahu nke di n'etiti ubi a abara ogige, Chineke asiwo, Unu erila nkpu sitere na ya, unu emetu-kwa-la ya aka, ka unu we

ghara inwu anwu. 4 Agwọ we si nwayi, Q digh ọnwu unu nāghagh inwu: 5 n'ih na Chineke mara na n'ubochi unu gēri nkpuru sitere na ya, mbe ahu ka agemeghe anya-unu, unu ewe di ka Chineke, nāma ezi ihe na ihe ọjọ. 6 Nwayi we hu na osisi ahu di nma ihe-oriri, na ọ bu kwa ihe nāgu anya agu ile, na ihe anāchosi ike ka osisi ahu bu kwa ime ka madu nwe uche, ọ were ufodu nime nkpuru-ya, rie; ọ nye kwa di-ya, tiyere onwe-ya, ọ we rie. 7 Ewe meghe anya ha abua, ha we mara na ndi ịa ọto ka ha bu; ha we dukota akwukwo osisi fig, mere onwe-ha ihe-okike. 8 Ha we nu olu Jehova, bu Chineke, ka Q nējehari n'ubi ahu abara ogige mbe ifufe nefe n'ubochi: madu ahu na nwunye-ya we zopu onwe-ha n'iru Jehova, bu Chineke, n'etiti osisi nke ubi ahu abara ogige. 9 Jehova, bu Chineke, we kpọ madu ahu oku, si ya, Olee ebe i nọ? 10 Q we si, Anurum olu-Gi n'ubi a abara ogige, m'we tua egwu, n'ih na onye ịa ọto ka m'bu; m'we zo onwem. 11 Q we si, Onye gosiri gi na onye ịa ọto ka i bu? I riwo nkpuru sitere n'osisi ahu, nke M'nyere gi iwu bayere ya, ka i ghara iri nkpuru sitere na ya? 12 Madu ahu we si, Nwayi ahu nke I nyerem ka mu na ya biri, ya onwe-ya nyerem nkpuru sitere n'osisi ahu, m'we rie. 13 Jehova, bu Chineke, we si nwayi ahu, Gini bu nka i meworo? Nwayi we si, Agwọ ahu rafurum, m'we rie. 14 Jehova, bu Chineke, we si agwọ ahu, N'ih na i mewo nka, ihe anābu ọnu ka i bu kari anu-ulo nile, na kari anu ọhia nile ọ bula; afo-gi ka i gēji je ije, ọ bu kwa aja ka i ganeri ubochi nile nke ndugi: 15 iro ka M'gētiye kwa n'etiti gi na nwayi ahu, na n'etiti nkpuru-gi na nkpuru-ya: nkpuru ahu gēchifia gi n'isi, gi onwe-gi gēchifia kwa ya n'ikiri-ukwu. 16 Nwayi ahu ka Q siri, M'gēme ka ihe-nbu-gi na itu-ime-gi ba uba nke-uku; n'ihe-nbu ka i gamu umu; n'ebe di-gi nọ ka ọchicho-gi gadi, ya onwe-ya gachi kwa gi. 17 Adam ka Q si-kwa-ra, N'ih na i gewo nti n'olu nwunye-gi, i we rie nkpuru sitere n'osisi ahu, nke M'nyere gi iwu bayere ya, si, Gi erila nkpuru sitere na ya: ihe anābu ọnu ka ala bu n'ih gi; n'ihe-nbu ka i gēri ihe sitere na ya

ubochi nile nke ndu-gi; 18 ọ bu kwa ogwu na uke ka ọ gēpuru gi; i gēri kwa ihe-okukū nke ubi; 19 n'osusọ iru-gi ka i gēri nri, rue mbe i gālata n'ala; n'ih na esiri na ya weputa gi; n'ih na aja ka i bu, ọ bu kwa aja ka i gālata. 20 Madu ahu we kpọ aha nwunye-ya Iv; n'ih na nwayi ahu bu nne madu nile nwere ndu. 21 Jehova, bu Chineke, we were akpukpọ anu mere Adam, me-kwa-ra nwunye-ya, uwe-ime, we yibe ha.

22 Jehova, bu Chineke, we si, Le, madu ahu aghowo ihe di ka otu onye nime ayi, n'ima ezi ihe na ihe ọjọ; ma uhu a, ka ọ we ghara iseti aka-ya, were nkpuru sitere n'osisi ahu nke ndu, rie, di ndu rue mbe ebigh-ebi: 23 Jehova, bu Chineke, we zipu ya n'ubi Iden abara ogige, ilu ọlu ala ahu nke esiri na ya weputa ya. 24 Q we chupu madu ahu, me ka Cherubim nọdu n'akuku Iru-anyanwu nke ubi Iden abara ogige, ha na ire-oku nke mma-agma nke nēchighari onwe-ya, idebe uzọ osisi ahu nke ndu.

THE HOLY BIBLE IN IGBO

UNION VERSION

BFBS-1982-105M-53